

आदर्श बाल निकेतन स्कूल का अवलोकन किया सी.ए. सुनिल पाटोदिया ने

झुंझुनू 26 अप्रैल। झुंझुनू प्रगति संघ मुम्बई के कोषाध्यक्ष सी.ए. सुनिल पाटोदिया ने सोमवार प्रातः 9.15 बजे आदर्श बाल निकेतन स्कूल का अवलोकन किया। उनके साथ प्रदीप पाटोदिया भी थे। पाटोदिया के स्कूल आगमन पर प्रबंध समिति के उपाध्यक्ष गीतुराम मोदी, सचिव परमेश्वर हलवाई, हरीश तुलस्यान एवं डी.एन. तुलस्यान ने उनका स्वागत किया।

कोषाध्यक्ष पाटोदिया ने स्कूल पुस्तकालय, कम्प्यूटर लेब, क्लाश रूम, आदर्श स्टेज ब्लॉक एवं आदर्श शीतल जल मंदिर इत्यादि का अवलोकन करके स्कूल प्रभानाध्यक्ष सुरेंद्र कुमार शर्मा, कार्यवाहक प्रधानाचार्य रमेश जांगिड़, प्रधानाध्यापिका श्रीमती रंजना सोनी से संबंधित विंग की शिक्षण संबंधित जानकारी प्राप्त करते हुए



फोटो : रामनिवास सोनी

अपनी प्रसन्नता व्यक्त की तथा उन्होंने अपने हृदय के उद्गार विद्यालय की विजिटर बुक में भी अंकित किये।

इस अवसर पर आपके द्वारा प्रदत्त आदर्श बाल वाहिनी की लागत का तीन

लाख रुपये का चैक डूंगरमल पाटोदिया चैरिटेबल ट्रस्ट की ओर से प्रबंध समिति को प्रदान किया गया। विदित है कि सुनिल पाटोदिया झुंझुनू के ही चौथमल पाटोदिया के सुपुत्र हैं।



फोटो : रामनिवास सोनी

खेतान अस्पताल में वाटर कूलर का उद्घाटन

झुंझुनू, 15 अप्रैल: राजकीय भगवान दास खेतान अस्पताल में पीने के शुद्ध टण्डे पानी के फिल्टर वाटर कूलर का उद्घाटन करने बाद यहां आयोजित समारोह में बोल रहे सहकारिता राज्य मंत्री वृजेन्द्र सिंह ओला ने चिकित्सकों से कहा है जब चिकित्सक चिकित्सा सेवा के पेशे में आता है तो वह समर्पित भाव से सेवा करने की शपथ लेकर अपने पेशे की शुरूआत करता जब यहां के चिकित्सकों को यहां के लोगों की सेवा करने का अवसर मिल रहा है तो वे उनकी सेवा में किसी तरह की कोई कोर कसर नहीं छोड़ें।

अस्पताल जैसे परिसर में टण्डे और शुद्ध पानी का वाटर कूलर लगाकर मामचन्द नावरिया ने भी पुण्य का कार्य किया है, जो औरों के लिए प्रेरणादायी साबित होगा। नगर परिषद के सभापति खालिद हुसैन ने भी चिकित्सकों एवं चिकित्सा कर्मियों को कहा कि जहां तक हो सके इन गरीब तबके के लोगों का उपचार झुंझुनू में ही किया जाये। उप सभापति श्रीमती बिमला बेनीवाल ने भी नेक कार्यों में गाढ़े पसीने की कमाई का पैसा लगाने पर वाटर कूलर लगाने वाले भामाशाह का धन्यवाद ज्ञापित किया।

अस्पताल के प्रमुख चिकित्सा अधिकारी डॉ. हनुमान सिंह शेखावत ने बताया कि अस्पताल की व्यवस्थाओं में सुधार के बेहतर ढंग से प्रयास किये जा रहे हैं। उन्होंने बताया कि शहर के दानदाता गुलझारी लाल शर्मा ने आई.सी.यू. वार्ड के लिए दो-दो टन के दो ए.सी. भेंट किये हैं, जबकि काशीनाथ गाडिया द्वारा अस्पताल को 20 गद्दे भेंट किये गये हैं और शशि आण्टिकल के प्रतिनिधि ने भी पूर्व में उनके पिता की यादगार में बनायी गई प्याऊ में नया वाटर कूलर भी लगाया गया है।

महावीर जयन्ती पर विभिन्न कार्यक्रमों का आयोजन

माई झुंझुनू। महावीर जयन्ती पर विभिन्न कार्यक्रमों का आयोजन जैन श्वेताम्बर खतरगच्छ संघ संस्था-रजि. झुंझुनू की ओर से रविवार को भगवान श्री महावीर स्वामी का जन्मोत्सव मनाया गया। इस अवसर पर सुबह शहर में प्रभात फेरी निकाली गयी। भजन कीर्तन करते जैन के समाज के लोग भगवान श्री महावीर स्वामी की झांकी मुख्य मार्गों से निकले। इसके बाद जैन श्वेताम्बर मंदिर में सुबह साढ़े आठ बजे सामुहिक पूजा की गयी। साढ़े ग्यारह बजे धर्म सभा का आयोजन किया गया। इस समारोह के मुख्य अतिथि डॉ. जे सी जैन थे, वहीं अध्यक्षता एसडीएम नरेंद्र कुमार कोठारी ने की। सभा में वक्ताओं ने भगवान श्री महावीर स्वामी के जीवन पर प्रकाश

वैदिक संस्कृति के बढ़ते कदम- विश्वव्यापी मान्यता-श्री विश्वशांति टेकड़ीवाल परिवार

माई झुंझुनू। वैदिक संस्कृति सनातन, सत्य, शाश्वत व सार्वभौमिक है। यह विश्व एकता व विश्व भ्रातृत्व का आधार है। दिवाली, होली, गायत्री मंत्र हवन व योग आदि ही विश्व में लोकप्रिय नहीं है बल्कि अब संस्कृत भाषा व गीता के प्रति भी विदेशी रूझान काफी बढ़ गया है। हाल ही में एक चीनी पोप सींगर ने एक अल्बम निकाला है जिसके दो गाने संस्कृत में हैं। इसी तरह थाईलैंड ने ब्रह्मा, विष्णु व महेश पर डाक टिकट निकाले हैं। रूस

व उजबेकिस्तान में भी श्रीकृष्ण उपासक काफी हैं। श्रीमद्भागवत का उर्दू में अनुवाद किया गया है। हिन्दी व शाकाहार भी इन दिनों काफी लोकप्रिय हो रहे हैं। उत्तराखंड ने संस्कृत को द्वितीय राज्यभाषा का दर्जा दिया है।

श्रीनगर में आतंकवाद के चलते जो मंदिर बंद कर दिए गए थे अब धीरे धीरे पुनः खुलने लगे हैं। पेरिस स्थित आर्टिस्ट सयद हैदर राजा ने कहा है कि वे भारतीय संस्कृति व हिन्दी के हिमायती हैं। वैदिक

आदर्श बाल निकेतन में निबन्ध प्रतियोगिता का आयोजन



माई झुंझुनू। विश्व स्वास्थ्य दिवस कार्यक्रम को शुरुआत में शुरुवार को आदर्श बाल निकेतन उच्च माध्यमिक विद्यालय में निबन्ध प्रतियोगिता का आयोजन किया गया।

शहरीकरण और स्वास्थ्य विषयक इस प्रतियोगिता में 24 बच्चे सम्भागी बने। चिकित्सा एवं स्वास्थ्य विभाग की ओर से आयोजित इस कार्यक्रम में बच्चों ने बढ़ते शहरीकरण और स्वास्थ्य पर पढ़ने वाले

दुष्प्रभावों पर अपने विचार लिखे। उप प्रधानाचार्य रमेश जांगिड़ ने बताया कि प्रतियोगिता का परिणाम शनिवार को घोषित किया जाएगा। कार्यक्रम में चिकित्सा विभाग के आईईसी कॉर्डिनेटर नागेश कुमार, प्रधानाचार्य सुरेंद्र कुमार शर्मा व संस्था स्टाफ मौजूद था।

निबन्ध प्रतियोगिता के परिणाम घोषित: आदर्श बाल निकेतन उमा विद्यालय शहरीकरण और स्वास्थ्य विषय पर

आयोजित निबन्ध प्रतियोगिता में रोचा टीकड़ पहले स्थान पर रही। चंचल सोनी व लोकेश भट्ट संयुक्त रूप से दूसरे तथा सादिक अली व जितेंद्र शुक्ला संयुक्त रूप से तीसरे स्थान पर रहे। डॉ. कुसुमलता अस्पताल चिड़ावा की ओर से प्रथम विजेता को 251 रुपए, द्वितीय को 151 तथा तृतीय को 101 रुपए का पुरस्कार दिया जाएगा। निर्णायक मंडल में प्रो. एस.सी. गौड़, डॉ. एल.के. शर्मा व हैल्थ मैनेजर पूनम यादव शामिल थे।

बिलासराय काशीनाथ गाडिया चै. ट्रस्ट मुंबई की ओर से अस्पताल को गद्दे भेंट

झुंझुनू, 24 अप्रैल। राजकीय बीडीके अस्पताल में 20 कोरमेट के गद्दे भेंट किए गए हैं। मुंबई प्रवासी काशीनाथ गाडिया ने उक्त गद्दे रोगियों की सेवा के लिए भेंट किए। नरेश गाडिया ने बताया कि बिलासराय काशीनाथ गाडिया चैरिटेबल ट्रस्ट मुंबई की ओर से आए इन गद्दों की डिलीवरी पीएमओ डॉ. हनुमान प्रसाद को सौंप दी गई है। इनमें से 13 गद्दों को मेडिकल वार्ड में लगाया गया है जबकि शेष सात गद्दे ट्रामा वार्ड के लिए रखे गए हैं।

गीताकुंज में श्रीमद् कथा का आयोजन

माई झुंझुनू। गाडिया टाउन हॉल के सामने गीताकुंज में श्रीमद् भागवत कथा ज्ञानयज्ञ शुरू हुआ। इस अवसर पर गायत्री शक्तिपीठ से मंगल कलश यात्रा निकाली गई जो कार्कंडिया रोड होकर शाहों वाला कुआ, मोदी रोड होते हुए आयोजन स्थल पहुंची। यजमान पवन कुमार केजड़ीवाल ने सपत्नीक भागवत धाराणा की।

आचार्य रामाकांत महमिया व वेदप्रकाश महमिया ने मंत्रोच्चारण के साथ पूजा कराई। कथा में पहले दिन व्यासपीठ से भागवत मर्मज्ञ राममोहन दास बृजवासी ने भागवत महात्म पर प्रकाश डाला और पाप से दूर रहने को कहा।

समारोह में ओमप्रकाश केजड़ीवाल, सत्यनारायण, रामनिवास, सत्येंद्र चौधरी, मनोहरलाल अग्रवाल, गणेश सोनी, विनाद कुमार आदि मौजूद थे।

सी.ए. कृष्ण मुरारी तुलस्यान ने किया एबीएन का अवलोकन

माई झुंझुनू। झुंझुनू प्रगति संघ द्वारा संचालित आदर्श बाल निकेतन स्कूल का अवलोकन झुंझुनू प्रगति संघ मुम्बई के सचिव कृष्ण मुरारी तुलस्यान ने अपने झुंझुनू प्रवास के दौरान किया।

स्वर्ण जयंती महोत्सव 2010 के अवसर पर तुलस्यान विदेश यात्रा पर होने से झुंझुनू नहीं आ सके थे। तुलस्यान ने झुंझुनू में स्कूल पुस्तकालय, कम्प्यूटर लेब, क्लाश रूम, आदर्श स्टेज ब्लॉक एवं आदर्श शीतल जल मंदिर इत्यादि का अवलोकन कर अपनी प्रसन्नता व्यक्त की। इस अवसर पर प्रबंध समिति के देवकीनन्दन तुलस्यान सहित अन्यजन उपस्थित थे। सी.ए. कृष्ण मुरारी तुलस्यान झुंझुनू के नन्दलाल तुलस्यान के सुपुत्र हैं।



Choice International Ltd

Success is a matter of Choice

Corporate Advisory
Equity Syndication
Debt Syndication
Equity Broking
Insurance Advisory
Outsourcing



Offices
Mumbai
New Delhi
Kolkata
Bengaluru
Jaipur
Hong Kong

403, Chartered House,
Dr. CH Street, Near Marine Church
Marine Lines, Mumbai - 400 002, India
Phone : 022-43552100
email : kamal@thechoice.in, info@choiceindia.com
www.choiceindia.com